
31 मार्च 2021 
बिहार मोटरवाहन दुर्घटना दावा न्यायाधिकरण ( संशोधन -1) नियमावली, 2021 
सं० 06 / इन्श्योरेन्स ( वि o )-20 / 2018 / 2428- सिविल अपील वाद सं0-9936 एवं 9937/2016 , उषा देवी 
एवं अन्य बनाम भारत सरकार में माननीय उच्चतम न्यायालय , नई दिल्ली द्वारा पारित न्यायादेश के अनुपालन तथा 
मोटरवाहन अधिनियम, 1988 में अधिनियम संख्या -32 / 2019 के माध्यम से वाहन दुर्घटना उद्भूत मुआवजा वादो के 
त्वरित निष्पादन हेतु बिहार मोटर वाहन दुर्घटना दावा न्यायाधिकरण नियमावली, 1961 के अन्तर्गत दावा न्यायाधिकरणों 
एवं मुआवजा वाद निष्पादन संबंधी प्रावधानों में तत्काल संशोधन अनिवार्य प्रतीत होता है । 

अतः मोटरवाहन अधिनियम, 1988 , अधिनियम संख्या -32 / 2019 द्वारा यथा संशोधित, की धारा -164 D , 165 , 
176 एवं 211 के अन्तर्गत राज्य सरकार में निहित शक्तियों का प्रयोग करते हुए बिहार राज्यपाल , बिहार मोटर वाहन 
दुर्घटना दावा न्यायाधिकरण नियमावली, 1961 में निम्नांकित संशोधन प्रस्तावित करते हैं , जिसका प्रारूप, मोटर वाहन 
अधिनियम, 1988 की धारा -212 के अनुसार यथा अपेक्षित, इससे प्रभावित होने वाले व्यक्तियों के सूचनार्थ, उनकी 
आपत्ति एवं सुझाव हेतु प्रारूप प्रकाशन की तिथि से तीस दिनों तक विभागीय वेबसाइट www.transport.bih.nic.in 
पर प्रकाशित रहेंगे । 

इसके संबंध में समर्पित आपत्ति एवं सुझाव जो उक्त निर्धारित तिथि तक प्राप्त होंगे, उनपर सम्यक 
विचारोपरान्त राज्य सरकार द्वारा निर्णय लिया जाएगा एवं अधिसूचना जारी की जा सकेगी । उक्त तिथि के पश्चात् प्राप्त 
आपत्ति एवं सुझावों पर विचार नहीं किया जाएगा । 

संक्षिप्त नाम , प्रारंभ होने की तिथि एवं विस्तार: 
( क ) यह बिहार मोटरवाहन दुर्घटना दावा न्यायाधिकरण ( संशोधन -1) नियमावली, 2021 कही जा 

सकेगी । 
( ख ) यह भारत सरकार द्वारा मोटरवाहन अधिनियम, 1988 के अध्याय XI एवं XII में किये गये 

संशोधन के कार्यान्वन की अधिसूचना की तिथि से लागू होगा । 
यह संपूर्ण बिहार राज्य के लिए प्रभावी होगा । 

बिहार गजट ( असाधारण ) 1 अप्रैल 2021 
बिहार मोटरवाहन दुर्घटना दावा न्यायाधिकरण नियमावली, 1961 के वर्तमान नियम -27 के पश्चात् 

निम्नवत नियम -28 अंतःस्थापित किया जाता है: 
नियम -28 : 

I मोटरवाहन अधिनियम, 1988 के अंतर्गत, अधिनियम सं0-32 / 2019 के माध्यम से अध्याय XI एवं 
XII में अंतर्विष्ट प्रावधानों का कार्यान्वयन सड़क परिवहन एवं राजमार्ग मंत्रालय द्वारा अधिसूचित किये जाने की तिथि 
से बिहार मोटर गाड़ी नियमावली, 1992 के अध्याय X में बिहार मोटरगाड़ी ( संशोधन -1) नियमावली, 2021 के प्रावधान 
लागू होंगे । तत्पश्चात् वाहन जनित दुर्घटनाओं से उद्भूत मुआवजा वाद राज्य सरकार द्वारा गठित राज्यस्तरीय दावा 
न्यायाधिकरण में दायर किया जा सकेगा । उन मुआवजा वादों का निष्पादन राज्य स्तरीय दावा न्यायाधिकरण द्वारा बिहार 
मोटरगाड़ी ( संशोधन -1) नियमावली, 2021 के विहित प्रावधानों के अन्तर्गत किया जायेगा । 

II इस संशोधन नियमावली के लागू होने के पूर्व विभिन्न दावा न्यायाधिकरणों में दायर वाद पूर्ववत् 
निष्पादित किए जाएंगे । 

बिहार राज्यपाल के आदेश से , 
संजय कुमार अग्रवाल, 

सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित। 

